



سوال

(119) صف میں پیچھے رہ جانے والے کی نماز

جواب

السلام علیکم ورحمۃ اللہ وبرکاتہ

ماہنامہ شہادت میں ایک سوال کے جواب میں آپ نے لکھا کہ صف میں پیچھے رہ جانے والے اکیلے آدمی کی نماز نہیں ہوتی۔ لہذا اسے دوبارہ نماز پڑھ لینا چاہیے۔ جبکہ اسی سوال کا جواب دیتے ہوئے بشر احمد ربانی صاحب نے لکھا ہے کہ اضطرابی کیفیت ہے اس صورت میں اکیلے آدمی کی نماز ہو جائے گی اور ساتھ ہی یہ بھی لکھا ہے کہ اگلی صف سے آدمی کو بھی نہ کھینچا جائے کیونکہ حدیث میں آتا ہے کہ نبی صلی اللہ علیہ وسلم نے ارشاد فرمایا: "جو صف کو ملاتا ہے اللہ اسے ملاتا ہے اور جو صف کو توڑتا ہے اللہ اسے توڑتا ہے۔" اس حدیث کی وجہ سے صف سے آدمی کو نہ کھینچا جائے اکیلے نماز پڑھ لی جائے تو نماز ہو جائے گی۔ کیونکہ یہ اضطرابی کیفیت ہے۔ آپ آگاہ فرمائیں کہ کیا کیا جائے؟ علماء کی دو قسم کی آراء ہیں طلباء اور عوام کس رائے پر عمل کریں۔ کتاب و سنت کی روشنی میں جواب ارشاد فرمائیں۔ (خرم ارشاد محمدی دولت نگر)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

1- سیدنا وابصہ بن معبد رضی اللہ تعالیٰ عنہ سے روایت ہے کہ "

"آن النبی صلی اللہ علیہ وسلم رأی رجلاً یصلی خلف الصف وحده، فأمره أن یعید"

"بے شک رسول اللہ صلی اللہ علیہ وسلم نے ایک آدمی کو دیکھا (جو) صف کے پیچھے اکیلا نماز پڑھ رہا تھا تو آپ صلی اللہ علیہ وسلم نے اسے (نماز) لوٹانے کا حکم دیا۔

(سنن ابی داؤد، 682، الترمذی، 230 وقال: "حسن" ابن ماجہ 1004) وصحیح ابن حبان الموارد: 403 وللحدیث طرق عند ابن خزیمہ: 1569 وابن حبان: 401)

اس روایت کی سند صحیح ہے۔ (نیل المقصود قلمی ج 1 ص 234 شیخ البانی رحمۃ اللہ علیہ نے بھی فرمایا: "صحیح" (سنن ابی داؤد تحقیق الشیخ الالبانی ص 110)

2- علی بن شیبان رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: بے شک صف کے پیچھے اکیلے آدمی کی نماز نہیں ہوتی۔

(مسند احمد 4/23 ح 1640، ابن ماجہ 1003) وصحیح ابن خزیمہ: 1569 وابن حبان: 401) اس روایت کی سند صحیح ہے (تسمیل الحاجہ ص 68)

یو صیری نے کہا:



"حدیث صحیح و ہذا اسناد رجالہ ثقات" (زوائد ابن ماجہ ص 159)

3- حدیث وابصہ بن معبد رضی اللہ تعالیٰ عنہ کے مطابق امام احمد اور امام اسحاق (بن راہویہ) فرماتے ہیں کہ صف کے پیچھے اکیلا آدمی (نماز پڑھنے والا) اپنی نماز دوبارہ پڑھے گا اور یہی قول حماد بن ابی سلیمان (محمد) بن ابی لیلیٰ (الفقیہ) اور وکیع کا ہے (سنن الترمذی: 230)

4- امام ابن ابی شیبہ رحمۃ اللہ علیہ نے حفص (بن غیاث) سے عن عمرو بن مروان (ثقفی) عن ابراہیم (المحلی) کی سند سے نقل کیا ہے کہ "بعید" یعنی نماز دہرائے گا۔ (مصنف ابن ابی شیبہ 2/193 ح 5888)

حفص بن غیاث مدلس ہیں لہذا یہ سند ضعیف ہے۔ مصنف ابن ابی شیبہ رحمۃ اللہ علیہ میں اس کے برعکس روایات بھی ہیں جو بلحاظ تدریس وغیرہ ضعیف ہیں۔

5- ابن حزم کے نزدیک صف کے پیچھے اکیلا مقتدی کی نماز باطل ہے۔ (المحلی 4/52 مسئلہ 514)

6- وابصہ رضی اللہ تعالیٰ عنہ والی حدیث کے بعد امام عبداللہ بن احمد بن حنبل رحمۃ اللہ علیہ فرماتے ہیں۔ "

"وکان ابی یقول ہذا الحدیث"

"اور میرے ابا اس حدیث کے مطابق فتویٰ دیتے تھے۔ (مسند احمد 4/228 ح 18170)

7- ابراہیم المحلی کا قول یہ ہے کہ صف کے پیچھے اکیلا آدمی رکوع نہ کرے۔ (مصنف ابن ابی شیبہ 1/257 ح 2635 و سندہ صحیح)

یہی تحقیق ابن ابی شیبہ کی ہے۔ (ایضاً: 2636)

بلکہ امام ابو بکر بن ابی شیبہ رحمۃ اللہ علیہ نے اس مسئلے میں امام ابو حنیفہ رحمۃ اللہ علیہ کا رد لکھا ہے۔ (دیکھئے مصنف ابن ابی شیبہ 4/156 ح 36070، 36069)

ابو بکر محمد بن ابراہیم بن المنذر النیسابوری (متوفی 318ھ) فرماتے ہیں۔

"صلاة الفرد خلف الصف باطل ثبوت خبر وابصہ"

یعنی صف کے پیچھے اکیلا کی نماز وابصہ رضی اللہ تعالیٰ عنہ کی حدیث کی رو سے باطل ہے۔ (الاوسط فی السنن والاجماع والاختلاف 4/184 ت 1994)

8- مولانا عبد الجبار کھنڈیلوی رحمۃ اللہ علیہ فرماتے ہیں۔ "اگر کوئی شخص مصلیٰ بعد اتمام صف صلوٰۃ مسجد میں آیا اور صف میں اس نے کوئی جگہ نہیں پائی تو وہ اکیلا صف کے پیچھے نماز نہ پڑھے بلکہ کسی شخص کو اطراف صف سے کھینچ کر اپنے ساتھ ملائے۔" (فتاویٰ علمائے حدیث ج 3 ص 77)

اطراف صف کا مطلب یہ ہے کہ "صف کے کنارے سے کسی کو کھینچ کر اپنے ساتھ شامل کرے۔" (فتاویٰ علمائے حدیث 3/78)

9- جمہور علماء کا خیال ہے کہ صف کے پیچھے اکیلا کی نماز، عذر کی صورت میں ہو جاتی ہے۔ (صلوٰۃ الجماعۃ تالیف: صالح بن غانم السدلان ص 112)

امام عطاء بن رباح رحمۃ اللہ علیہ فرماتے ہیں کہ "بعید" وہ اعادہ نہیں کرے گا۔ (مصنف عبدالرزاق 2/59 ح 2486)

تنبیہ: اس روایت کی سند عبدالرزاق (مدلس) کی تدریس کی وجہ سے ضعیف ہے۔



اسماء الرجال اور حدیث کی صحیح و تضعیف میں ہمیشہ جمہور کا قول مرجوح ہوتا ہے۔

"لنحیٰ احن ان یتبع"

صف کے پیچھے اکیلے نمازی کی نماز نہ ہونے والا قول راجح ہے اگرچہ اس کے قائلین جمہور کے مقابلے میں کم ہیں۔

10- صف سے پیچھے آدمی کھینچنے کی دلیل وہ حدیث ہے جس میں آیا ہے کہ نبی صلی اللہ علیہ وسلم نماز پڑھ رہے تھے، جابر بن عبد اللہ رضی اللہ تعالیٰ عنہ آئے اور آپ صلی اللہ علیہ وسلم کے بائیں طرف کھڑے ہو گئے۔ آپ صلی اللہ علیہ وسلم نے انہیں پکڑ کر دائیں طرف کھڑا کر دیا۔ پھر جابر بن صخر رضی اللہ تعالیٰ عنہ آئے تو نبی صلی اللہ علیہ وسلم کے دائیں طرف کھڑے ہو گئے۔ آپ صلی اللہ علیہ وسلم نے جابر بن عبد اللہ اور جابر بن صخر رضی اللہ تعالیٰ عنہ دونوں کو دھکیل کر پیچھے کھڑا کر دیا۔

دیکھئے صحیح مسلم (3010، ترقیم دار السلام: 7516) باب حدیث جابر الطویل وقصۃ ابی الیسر) اب چند اہم تنبیہات پیش خدمت ہیں۔

1- عورت اگر اکیلی بھی ہو تو اس کی نماز ہو جاتی ہے وہ اس حکم سے مستثنیٰ ہے۔

2- ایک حدیث میں آیا ہے کہ "وسطو الامام" امام کو درمیان رکھو۔" (سنن ابی داؤد: 681)

یہ روایت بلحاظ سند ضعیف ہے اس میں امتہ الواحد: مجہول ہے (تقریب التہذیب: 8534) نیز دیکھئے انوار الصحیفۃ فی الاحادیث الضعیفۃ ص 20 (الوداؤد: 681)

3- صف کے پیچھے اکیلے نمازی کے بارے میں علماء کے تین اقوال ہیں۔

1- نماز نہیں ہوتی۔ (2) نماز ہو جاتی ہے۔ (3) عذر ہو مثلاً: (اگلی صف بھری ہوئی ہو) تو نماز ہو جاتی ہے۔ ان اقوال میں پہلا قول ہی راجح ہے جبکہ محترم بشر احمد ربانی صاحب کی تحقیق و اجتہاد میں ثالث الذکر قول راجح ہے۔

4- علماء کے درمیان اگر اجتہادی امور میں اختلاف ہو تو راجح لے کر مرجوح چھوڑ دیں اور علماء کا مکمل احترام کریں۔ (شہادت، ستمبر 2004ء)

هذا ما عندی واللہ اعلم بالصواب

فتاویٰ علمیہ

جلد 1 - کتاب الصلاة - صفحہ 298

محدث فتویٰ